

قاری سید محمد شاہ نقشبندی

موت العالم موت العالم

حضرت عبداللہ بن عمر و بن العاصؓ نے فرمایا کہ میں نے رسول اللہ صلی اللہ علیہ وسلم سے سنا آپ فرمائے ہے تھے کہ اللہ تعالیٰ علم کو یوں ہی بندوں کے سینوں سے چھین نہیں لیں گے البتہ علماء کو اٹھا کر علم کو اٹھائیں گے یہاں تک کہ جب اللہ تعالیٰ کسی عالم کو باقی نہیں رکھے گا تو لوگ جاہلوں کو سردار بنائیں گے سوہ وہ بغیر علم کے فتوے دیں گے خود بھی گمراہ ہونگے اور دوسروں کو بھی گمراہ کریں گے۔

فائدہ: اس حدیث پاک سے معلوم ہوا کہ جب دنیا سے علماء اٹھیں گے تو علم بھی اٹھ جائیگا اور جب علم اٹھ گیا تو جہالت کا دور دورہ ہوگا اور یہ قیامت کی علامات میں سے ہے۔

استاد العلماء حضرت مولانا ڈاکٹر سید شیر علی شاہ رحمہ اللہ بھی انہی علماء برلنیں میں سے تھے جن کے اس دنیا سے اٹھ جانے کی وجہ سے علم کم ہوا اور تاریکی میں اور اضافہ ہو گیا انا للہ وانا الیہ راجعون

درد دل سوز جگر

اللہ تعالیٰ نے حضرت ڈاکٹر سید شیر علی شاہ صاحب کو علم و عمل اخلاص و تقویٰ اور اعلائے کلمۃ اللہ کیلئے دلی ترپ اور علمی جدوجہد کا وہ جذبہ عطا فرمایا تھا جو آپ کی خصوصیات میں سے تھا اور اسی تگ و دو میں آپکے شب و روز بسر ہو رہے تھے کہ اپنے مالک حقیقی کے حضور حاضر ہو گئے اللہم اغفر له وارحمه وادخله فی جنت النعیم آپ محدث کبیر حضرت شیخ الحدیث مولانا عبد الحق قدس سرہ کی خصوصی تلاذمہ میں سے تھے آپ نے کافیہ سے لے کر بخاری شریف تک دارالعلوم حقانیہ میں حضرت شیخ الحدیث مولانا عبد الحق کی زیر نگرانی تعلیم مکمل فرمائی مزید تعلیم کیلئے جامعہ اسلامیہ مدینہ منورہ کارخ کیا اور کامیابی سے ہم کنار ہو کر وطن واپس لوئے۔

وفاداری اور توضیح

آپ شیخ الحدیث مولانا عبد الحق اور دارالعلوم حقانیہ دونوں کیلئے بھرپور وفاداری کا جذبہ رکھتے تھے دوران طالب علمی چھٹیوں میں دارالعلوم کیلئے چندہ فرماتے رہے اور اکوڑہ ٹھٹک سے لیکر سعودی عرب شام عراق تک گئے جہاں وعظ و نصیحت کرنے کا موقعہ ملا اس سے دریغ نہیں فرمایا اور جہاں وعظ و تقریریں خوبصورت انداز اور علمی نکات کاظمہ ہو اسکو اپنے پیارے استاذ حضرت شیخ الحدیثؒ کی طرف منسوب کیا کہ یہ علمی نکتہ اور انداز میں نے اپنے شیخ

سے سنا اور یاد کیا اس سے آپکی استاد سے وفاداری اور ذاتی توضیح اور انکساری پیشی ہے اللہ تعالیٰ ہمیں بھی اپنے اساتذہ کرام سے ایسی ہی وفاداری اور محبت والفت نصیب فرمائے آمین

حقانی علماء کا ایک خاص وصف

دارالعلوم حقانیہ کے جتنے مشائخ اور علماء کرام کی میں نے زیارت کی ہے انہیں اخلاق نبوی کا عکس اور پرتو دیکھا ہے جو بہت بہت دلاؤیز اور پسندیدہ وصف ہے ۱۹۹۶ء کی بات ہے کہ ضلع منہرہ کے ۲۰ کے لگ بھگ علماء کرام کا ایک وفد جو حضرت مولانا سید غلام نبی شاہ حضرت مولانا قاری فضل ربی اور مولانا منقتو حفظ الرحمن اوّلیٰ کی زیر قیادت پشاور کی طرف رواں دوال تھاراستہ میں مولانا رفیق الرحمن قمر خطیب منہرہ کی تحریک پر دارالعلوم حقانیہ کے اکابر و مشائخ کی زیارت کیلئے اکوڑہ خٹک میں ٹھہر گیا راستہ ہی سے اطلاع دی گئی وفد جب تھوڑی دیر بعد دارالعلوم پہنچا تو میں نے دیکھا کہ دارالعلوم کے تمام اساتذہ و مشائخ کو حضرت مولانا سمیع الحق کی سربراہی میں وفد کے استقبال کیلئے ٹھہر لایا گیا ہے، حضرت مولانا سمیع الحق نے استقبالی خطبے سے وفد کو سفر از فرمایا تو حضرت ڈاکٹر صاحب نے اختتمی دعا سے وفد کو اپنی منزل کی طرف رخصت فرمایا اس دوران میں ان حضرات ڈاکٹر صاحب علماء و مشائخ کا نہ بھولنے والا انداز اور رویہ ایکے اخلاق عالیہ تھے جواب بھی رہ کے یاد آ رہے ہیں اس روز دیکھا کہ واقعی پرمیوہ شاخ سرز میں کی طرف جھکی ہوتی ہے اللهم زد فرد ایک یادگار منظر

جامعہ اشاعت الاسلام منہرہ میں ۲۰۰۹ میں میرے بیٹے محمد قاسم سلمہ اللہ تعالیٰ نے دورہ حدیث سے فراغت حاصل کی اور اس موقع پر بخاری کی آخری حدیث کی تلاوت کا اعزاز برخوردار محمد قاسم شاہ سلمہ کو نصیب ہوا۔ حضرت ڈاکٹر صاحب اور دیگر مشائخ کی موجودگی میں برخوردار کی تلاوت حدیث اور حضرت ڈاکٹر صاحب کا تاریخی بیان تازیت یاد رہ گا۔

حضرت ڈاکٹر صاحب سے والہانہ عقیدت

حضرت ڈاکٹر صاحب کی زیارت اللہ تعالیٰ نے بار بار موقع عطاء فرمایا ایک مرتبہ جامعہ ابوہریرہ میں شیخ الحدیث مولانا عبدالغیوم حقانی مظلہ العالی نے پیر طریقت مولانا عزیز الرحمن ہزاروی کے حوالہ سے روحانی اجتماع کا اہتمام فرمایا:

شیخ الحدیث حضرت حقانی مظلہ نے اپنے ہاں اجتماع کے آخر میں دعا اور نصائح کیلئے ڈاکٹر شیر علی شاہ

صاحب کو مدعا فرمایا تھا حضرت ڈاکٹر صاحب نے بڑا پراٹ کیف روحانی بیان فرمایا علماء و مشائخ اور طلباء اور عوام کو آپ نے ذکر اللہ کی طرف بڑی ہی حکیمانہ انداز میں متوجہ فرمایا۔

آپ کا جنازہ اور عوام کا جم غیر

پاکستان میں علماء کرام کے ساتھ عوام کی عقیدت بڑی تاریخی رہی ہے اور اس عقیدت کا اظہار اکثر ویشور ہوتا ہے مثلاً تحریک تحفظ ختم نبوت تحریک نظام مصطفیٰ اور تحریک نفاذ شریعت اسکے بڑے بڑے مظاہر ہیں۔ علماء کرام کی وفات حسرت ناک پر بھی ہمیشہ عوام الناس نے اپنی گہری عقیدت کا مظاہرہ کرتے ہوئے لاکھوں کی تعداد میں حاضری دیکھ رہا تصدیق ثبت کی قریب قریب کے بڑے جنازوں میں خود حضرت شیخ الحدیث حضرت مولانا عبدالحق رحمہ اللہ خواجہ خواجگان حضرت مولانا خان محمد رحمة اللہ شیخ الحدیث مولانا حسن جان مدنی رحمہ اللہ اور پھر حضرت اقدس مولانا ڈاکٹر شیر علی شاہ رحمہ اللہ کے جنازہ نے تو تقریباً تمام سابقہ ریکارڈ توڑ دئے اللہ اکبر۔

یہ دراصل اسلام کی عظمت و شوکت کا ایک بے لوث مظاہرہ ہوتا ہے اور لادینی قتوں کو ایک یغام ہوتا ہے کہ اس سر زمین پر کفر والحاد اور لادینی نظریات کیلئے پینپنے کا کوئی موقع نہیں اللہ تعالیٰ حضرت ڈاکٹر شیر علی شاہ اور دیگر ہمارے تمام اسلاف کرام کو اپنے جوار لطف و کرم میں جگہ عطا فرماسکر اور انکی برکات بعد الوفات سے بھی ہم کو مستفید فرمائے اور ہمیں اسکے نقش قدم پر چلنے کی سعادت نصیب فرمائے۔ آمین یا رب العالمین۔

احب	الصالحين	ولست	منهم
لعل	الله	يرزقني	صلاحا

آج ہر آنکھ میں آنسو ہیں شراروں کی طرح
کیا صدمہ ہے کہ ہر روح مغموم ہوئی
ایک جانباز مددگر سے ہوا خالی جہاں
پھر سے دنیا کسی انسان سے محروم ہوئی